

“మధురమైన పిల్లలూ - జ్ఞానము వెన్నవంటిది, భక్తి మజ్జిగ వంటిది, బాబా మీకు జ్ఞానరూపీ వెన్నను ఇచ్చి విశ్వాభిపతులుగా చేసేస్తారు, కావుననే కృష్ణుని నోటిలో వెన్నను చూపిస్తారు.”

ప్రశ్న:- నిశ్చయబుద్ధి గలవారి గుర్తులేమిటి? నిశ్చయం ఆధారంపై ఏమి లభిస్తుంది?

జవాబు:- 1. నిశ్చయబుద్ధిగల పిల్లలు దీపముపై బలిహారమయ్యే సత్యమైన దీపపు పురుగుల్లా ఉంటారే కానీ చుట్టూ తిరిగివెళ్ళేవారిలా ఉండరు. ఎవరైతే దీపముపై బలిహారమవుతారో వారే రాజ్యంలోకి వస్తారు. చుట్టూ తిరిగి వెళ్ళిపోయేవారు ప్రజలలోకి వెళ్ళిపోతారు. 2. భూమి చీరుకుపోయినా ధర్మమును వదలము అన్నప్రతిజ్ఞ నిశ్చయబుద్ధిగల పిల్లలదే. వారు సత్యమైన ప్రీతిబుద్ధిగలవారిగా అయి దేహసహితంగా దేహపు సర్వధర్మాలనూ మరిచి బాబా స్మృతిలో ఉంటారు.

గీతము:- ఆకాశ సింహాసనాన్ని వదిలిరా... ఓం శాంతి.

భగవానువాచ- భగవంతుడు అని నిరాకార పరమపితనే అంటారు. భగవానువాచ అని ఎవరన్నారు? ఆ నిరాకారుడైన పరమపిత పరమాత్మ అన్నారు. నిరాకారుడైన తండ్రి నిరాకార ఆత్మలకు కూర్చోని అర్థం చేయిస్తారు. నిరాకార ఆత్మ ఈ శరీరరూపీ కర్మేంద్రియాలతో వింటుంది. ఆత్మను పురుషుడు అని కాని, స్త్రీ అని కాని అనరు. తనను ఆత్మ అనే అంటారు. నేను ఒక శరీరాన్ని వదిలి ఇంకొక శరీరాన్ని తీసుకుంటాను అని ఆత్మ స్వయంగా ఈ ఇంద్రియాల ద్వారా అంటుంది. మనుష్యమాత్రులెవరైతే ఉన్నారో వారంతా సోదరులే. నిరాకార పరమపిత పరమాత్మ సంతానముగా ఉన్నప్పుడు పరస్పరం అందరూ సోదరులే. ప్రజాపిత బ్రహ్మ సంతానముగా ఉన్నప్పుడు సోదరీ సోదరులవుతారు. ఈ విషయాన్ని సదా అందరికీ అర్థం చేయిస్తూ ఉండండి. భగవంతుడు రక్షకుడు, భక్తులకు తానే భక్తి ఫలమును ఇస్తాడు.

సర్వుల సద్గతిదాతను నేనొక్కడినే అని బాబా అర్థం చేయిస్తారు. నేను సర్వులకూ శిక్షకునిగా అయి శ్రీమతమును ఇస్తాను, అలాగే నేను సర్వులకు సద్గురువును కూడా. తనకు తండ్రి, టీచర్, గురువు ఎవ్వరూ లేరు. ఆ తండ్రి ప్రాచీన భారతదేశపు రాజయోగాన్ని నేర్పిస్తారు కానీ కృష్ణుడు కాదు, కృష్ణుడిని తండ్రి అని అనజాలరు. తనను దైవీగుణధారి అయిన స్వర్గపు యువరాజు అని అంటారు. పతితపావనుడు, సద్గతిదాత అని ఒక్కరినే అంటారు. ఇప్పుడు అందరూ దుఃఖితులుగా, పాపాత్ములుగా, భ్రష్టాచారులుగా ఉన్నారు. భారతదేశమే సత్యయుగంలో దైవీ శ్రేష్ఠాచారిగా ఉండేది, అదే మళ్ళీ భ్రష్టాచారి అసురీ రాజ్యంగా అవుతుంది. పతితపావనా రా, నీవు వచ్చి రామరాజ్య స్థాపన చేయి అని అందరూ అంటారు. కావున ఇప్పుడు ఇది రావణ రాజ్యము. రావణుడిని తగులబెడతారు కూడా, కాని రావణుడిని గూర్చి ఏ విద్వాంసులకు, ఆచార్యులకు, పండితులకు తెలియదు. సత్యయుగంనుండి త్రేతాయుగం వరకు రామరాజ్యము, ద్వాపరయుగం నుండి కలియుగం వరకు రావణ రాజ్యము. బ్రహ్మ పగలే బ్రహ్మకుమారీ, కుమారుల పగలు, బ్రహ్మ రాత్రియే బి.కె.ల రాత్రి. ఇప్పుడు రాత్రి పూర్తి అయి పగలు రానున్నది. “వినాశకాలే విపరీతబుద్ధి” అన్న గాయనము ఉంది. మూడు సైన్యాలు కూడా ఉన్నాయి. పరమపితను అతి ప్రియమైన భగవంతుడగు తండ్రి, జ్ఞానసాగరుడు అని కూడా అంటారు. తాను తప్పకుండా జ్ఞానమును ఇస్తారు కదా! తాను సృష్టికి చైతన్య బీజరూపము. తాను సుప్రీం సోల్ అనగా ఉన్నతోన్నతుడైన భగవంతుడు. అలాగని తాను సర్వవ్యాపి కాదు, సర్వవ్యాపి అని అనడం తండ్రిని

అవమానపరచడమే. గ్లాని చేస్తూ చేస్తూ ధర్మగ్లాని అయిపోయింది, భారతదేశం నిరుపేదగా, భ్రష్టాచారిగా అయిపోయింది, అటువంటి సమయంలోనే నేను రావలసి ఉంటుంది. భారతదేశమే నా జన్మస్థానము. సోమనాథ మందిరము, శివుని మందిరము కూడా ఇక్కడే ఉన్నాయి. నేను నా జన్మస్థానమునే స్వర్గముగా తయారుచేస్తాను, మళ్ళీ రావణుడు నరకముగా తయారుచేస్తాడు అనగా రావణుని మతముపై నడుస్తూ నరకవాసులుగా, అసులీ సాంప్రదాయంవారిగా అయిపోతారు, మళ్ళీ వారిని మార్చినేను దైవీ సాంప్రదాయంవారిగా, శ్రేష్టాచారులుగా తయారుచేస్తాను. ఇది విషయసాగరము, అది క్షీరసాగరము. అక్కడ నేతి నదులు ప్రవహిస్తాయి. సత్య, శ్రేతాయుగాలలో భారతదేశము సదా సుఖవంతంగా, సుసంపన్నంగా ఉండేది, వజ్రవైడూర్యాల మహాళ్ళు ఉండేవి. ఇప్పడైతే భారతదేశము 100 శాతము నిరుపేదగా ఉంది. నేనే వచ్చి 100 శాతము సుసంపన్నంగా, శ్రేష్టాచారంగా తయారుచేస్తాను. ఇప్పుడు ఎటువంటి భ్రష్టాచారులుగా అయిపోయారంటే, ఇప్పుడు తమ దైవీ ధర్మాన్నే మర్చిపోయారు.

భక్తిమార్గము మజ్జిగ వంటిదని, జ్ఞానమార్గము వెన్న వంటిదని బాబా కూర్చొని అర్థం చేయిస్తారు. కృష్ణుని నోటిలో వెన్నను చూపిస్తారు అనగా విశ్వరాజ్యము ఉండేది, లక్ష్మీనారాయణులు విశ్వాధిపతులుగా ఉండేవారు. బాబానే వచ్చి బేహద్ వారసత్వాన్ని ఇస్తారు అనగా విశ్వాధిపతులుగా తయారుచేస్తారు. నేను విశ్వాధిపతిగా అవ్వను, నేను అలా అయినట్లయితే మాయతో ఓడిపోవలసి వస్తుంది కూడా. మాయతో మీరే ఓడిపోతారు, అలాగే మళ్ళీ విజయాన్ని కూడా మీరే పొందాలి. ఈ పంచవికారాలలో చిక్కుకుని ఉన్నారు. ఇప్పుడు నేను మిమ్మల్ని మందిరంలో ఉండేందుకు అర్హులుగా తయారుచేస్తాను. సత్యయుగము పెద్ద మందిరము, దానిని శివుని చేత స్థాపించబడ్డ శివాలయము అని అంటారు. కలియుగమును వేశ్యాలయము అని అంటారు, ఇందులో అందరూ వికారులుగా ఉన్నారు. దైహిక ధర్మాలను వదిలి స్వయమును ఆత్మగా భావిస్తూ ఇప్పటికే తండ్రినైన నన్ను స్మృతి చేయండి అని బాబా అంటారు. పిల్లలైన మీకు ఇప్పుడు తండ్రితో ప్రీతి ఉంది, మీరు ఇంకెవ్వరినీ స్మృతి చేయరు. మీరు వినాశకాలంలో ప్రీతిబుద్ధి కలవారు. శ్రీశ్రీ 108 అని పరమపిత పరమాత్మనే అంటారని మీకు తెలుసు. 108 మాలను తిప్పతారు. పైన శివబాబా ఉన్నారు, ఆ తర్వాత మాతాపితలైన బ్రహ్మ సరస్వతి మరియు వారి పిల్లలెవరైతే భారతదేశమును పావనంగా తయారుచేస్తారో వారూ ఉన్నారు. రుద్రాక్ష మాల మహిమ చేయబడ్డది, దానిని రుద్రయజ్ఞము అని అంటారు. ఇది ఎంత పెద్ద 'రాజశ్వ అశ్వమేధ అవినాశీ జ్ఞాన యజ్ఞము', ఇది ఎన్ని సంవత్సరాలుగా కొనసాగుతూ వస్తోంది! అనేక ధర్మాలు ఏవైతే ఉన్నాయో అవన్నీ ఈ యజ్ఞంలో అంతమైపోనున్నాయి, అప్పుడే ఈ యజ్ఞము పూర్తవుతుంది. ఇది అవినాశీ తండ్రి యొక్క అవినాశీ యజ్ఞము. అన్ని సామూహాలు ఇందులో స్వాహా అయిపోనున్నాయి. వినాశనం ఎప్పుడవుతుంది అని అడుగుతారు. అరే, ఎవరైతే స్థాపన చేస్తారో వారే మళ్ళీ పాలన చేయవలసి ఉంటుంది. ఇతడు శివబాబా రథము, శివబాబా వీరిలో రథికునిగా ఉన్నారు, అంతేకానీ గుర్రపుబండి మొదలైనవాటి విషయమేదీ లేదు. వారైతే భక్తిమార్గపు సామూహాలను కూర్చొని తయారుచేశారు. నేను ఈ ప్రకృతి ఆధారమును తీసుకుంటాను అని బాబా అంటారు.

మొదట అవ్యభిచార భక్తి ఉండేది, మళ్ళీ కలియుగ అంతిమంలో పూర్తి వ్యభిచారిగా అయిపోతుంది అని బాబా అర్థం చేయిస్తారు. మళ్ళీ బాబా వచ్చి భారతదేశానికి వెన్నను ఇస్తారు. మీరు విశ్వానికి అధిపతులుగా అయ్యేందుకు చదువుతున్నారు, బాబా వచ్చి వెన్నను తినిపిస్తారు. రావణరాజ్యంలో మజ్జిగ

ప్రారంభమవుతుంది, ఇవన్నీ అర్థం చేసుకోవలసిన విషయాలు. కొత్త పిల్లలు ఈ విషయాలను అర్థం చేసుకోలేరు. పరమపిత పరమాత్మనే జ్ఞానసాగరుడు అని అంటారు. నేను ఈ భక్తిమార్గంలో ఎవ్వరికీ లభించను, నేను ఎప్పుడైతే వస్తానో అప్పుడే వచ్చి భక్తులకు భక్తి ఫలమును ఇస్తాను. నేను లిబరేటర్ గా అవుతాను. దుఃఖమునుండి విడిపించి అందరినీ శాంతిధామము, సుఖధామమునకు తీసుకొనిపోతాను. నిశ్చయబుద్ధి విజయంతి, సంశయబుద్ధి వినశ్యంతి.

బాబా దీపము. కొన్ని దీపపు పురుగులు రాగానే బలిహారమైపోతాయి, మరికొన్ని చుట్టూ తిరిగివెళ్ళిపోతాయి, అటువంటివారు ఏమీ అర్థంచేసుకోరు. బలిహారమయ్యే పిల్లలకు అనంతమైన తండ్రి నుండి తమకు అనంతమైన వారసత్వం లభిస్తుందని తెలుసు. ఎవరైతే కేవలం చుట్టూ తిరిగివెళ్ళిపోతారో వారు మళ్ళీ ప్రజల్లో కూడా నెంబర్ వారిగా వచ్చేస్తారు. ఎవరైతే బలిహారమైపోతారో వారు నెంబర్ వారిగా, పురుషార్థానుసారంగా వారసత్వాన్ని తీసుకుంటారు. పురుషార్థానుసారంగానే ప్రారబ్ధము లభిస్తుంది. జ్ఞానసాగరుడు ఒక్క బాబాయే. మళ్ళీ జ్ఞానము ప్రాయలోపమైపోతుంది, మీరు సద్గతిని పొందుతారు. సత్య, త్రేతా యుగాలలో గురువులు, గోసాయిలు ఎవరూ ఉండరు. ఇప్పుడు అందరూ ఆ తండ్రిని స్మృతి చేస్తారు ఎందుకంటే తాను జ్ఞానసాగరుడు. తాను సర్వులకూ సద్గతిని ఇస్తారు. మళ్ళీ హాహాకారాలు సమాప్తమై జయజయకారాలు ఏర్పడతాయి. మీకు సృష్టి ఆదిమధ్యాంతాలను గూర్చి తెలుసు. ఇప్పుడు మీరు త్రికాలదర్శులుగా, త్రినేత్రులుగా అయ్యారు. మీకు రచయిత మరియు రచన ఆదిమధ్యాంతముల జ్ఞానమంతా లభిస్తోంది, ఇవి దంతకథలేమీ కావు. గీత భగవంతునిచేత గానం చేయబడ్డది. కాని కృష్ణుని పేరును వ్రాసి దానిని ఖండితము చేసేశారు. పిల్లలైన మీరు ఇప్పుడు సర్వుల కళ్యాణమును చేయాలి. మీరు శివశక్తి సైన్యము. వందేమాతరము అని గాయనము చేయబడ్డది. వందనం పవిత్రులకే చేయబడుతుంది. కన్య పవిత్రంగా ఉంటుంది, కావున తనకు అందరూ వందనం చేస్తారు. అత్తవారింటికెళ్ళి వికారిగా అయిందంటే అందరి కాళ్ళకూ నమస్కరిస్తూ ఉంటుంది. మొత్తం ఆధారమంతా పవిత్రతపై ఉంది. భారతదేశంలో పవిత్ర గృహస్థ ధర్మము ఉండేది, ఇప్పుడు అపవిత్ర గృహస్థ ధర్మము ఉంది, అంతా దుఃఖమే దుఃఖము ఉంది, సత్యయుగంలో అలా ఉండదు. బాబా పిల్లలకొరకు అరచేతిలో స్వర్గాన్ని తీసుకువస్తారు. గృహస్థ వ్యవహారంలో ఉంటూ బాబా నుండి జీవన్ముక్తి వారసత్వాన్ని తీసుకోవచ్చు ఇందులో ఇల్లావాకిళ్ళను వదిలే విషయం ఏమీ లేదు, సన్యాసుల నివృత్తిమార్గము వేరు. బాబా, మేము పవిత్రంగా అయి పవిత్ర ప్రపంచానికి అధిపతులుగా తప్పకుండా అవుతాము అని ఇప్పుడు బాబాతో ప్రతిజ్ఞ చేస్తారు. మళ్ళీ భూమి చీరుకుపోయినా ధర్మాన్ని వదలకండి. పంచవికారాలను దానం చేసినట్లయితే మాయ గ్రహణం వదులుతుంది. అప్పుడే షోడశ కళా సంపూర్ణులుగా అవుతారు. సత్యయుగంలో 16 కళల సంపూర్ణులుగా, సంపూర్ణ నిర్వికారులుగా ఉంటారు. ఇప్పుడు శ్రీమతంపై నడుస్తూ మళ్ళీ ఆవిధంగా అవ్వాలి.

భగవంతుడు పేదలపాలిటి పెన్నిధి, పావుకారులు ఈ జ్ఞానమును చేపట్టలేరు. ఎందుకంటే తమ వద్ద ధనము మొదలైనవెన్నో ఉన్నాయి, కావున తాము స్వర్గంలోనే కూర్చున్నాము అని వారు భావిస్తారు. కావున అబలలు, అహల్యలే జ్ఞానమును తీసుకుంటారు. భారతదేశమైతే పేద దేశం కదా! అందులోనూ పేదవారు, సాధారణమైనవారినే బాబా తమవారిగా చేసుకుంటారు, వారి భాగ్యములోనే ఉంది. సుదాముని ఉదాహరణ గాయనము చేయబడ్డది కదా! పావుకారులకు అర్థం చేసుకునే తీరిక లేదు.

రాజేంద్రప్రసాద్ (భారతదేశపు ప్రథమ రాష్ట్రపతి) వద్దకు పిల్లలు వెళ్ళేవారు, అనంతమైన తండ్రిని తెలుసుకున్నట్లయితే మీరు వజ్రతుల్యంగా అయిపోతారు కావున 7 రోజుల కోర్సు చేయండి అని చెప్పేవారు. అవును ఈ విషయాలైతే చాలా బాగున్నాయి, రిటైరైన తర్వాత కోర్సు చేస్తాను అని అనేవాడు, రిటైరైన తర్వాత, నా ఆరోగ్యం బాగోలేదు అని అన్నాడు. గొప్ప గొప్ప వ్యక్తులకు ఖాళీ లేదు. ఎప్పడైతే 7 రోజుల కోర్సును పూర్తిచేస్తారో అప్పుడు నారాయణీ నషా కలుగుతుంది. అంతేకాని ఏదో అలాగే రంగు అంటుకోదు. 7 రోజుల తర్వాత వీరు అర్హులై, కాదా అన్నది తెలుస్తుంది. అర్హులైతే చదువుకునేందుకు పురుషార్థంలో నిమగ్నమైపోతారు. ఎప్పటివరకైతే భట్టిలో పూర్తిగా రంగు అంటుకోదో అప్పటివరకు బైటకువెళితే అంటిన రంగంతా ఎగిరిపోతుంది. కావున మొదట పక్కాగా రంగు అంటించాలి. అచ్చా!

మధురాతిమధురమైన ఆత్మిక పిల్లలకు మాత పిత బాప్ దాదాల ప్రియస్మృతులు మరియు గుడ్ మార్నింగ్. ఆత్మిక పిల్లలకు ఆత్మిక తండ్రి నమస్తే.

### ధారణ కొరకు ముఖ్య సారము :-

1. శివశక్తిగా అయి విశ్వకళ్యాణమును చేయాలి, పవిత్రత ఆధారముపై గవ్యతుల్యమైన మనుష్యులను వజ్రతుల్యంగా తయారుచేయాలి.
2. శ్రీమతంపై వికారాలను దానం చేసి సంపూర్ణ నిర్వికారులుగా, 16 కళల సంపూర్ణులుగా అవ్వాలి. దీపంపై బలిహారమయ్యే దీపపు పురుగులుగా అవ్వాలి.

వరదానము - యధార్థమైన శ్రేష్ఠ హ్యాండింగ్ ద్వారా సర్వుల ఆశీర్వాదాలను ప్రాప్తి చేసుకునే సర్వుల స్నేహి భవ.

తండ్రి ఎప్పుడూ ఏ పిల్లల బలహీనతను చూడలేదు, మీరే నావారుగా ఉన్నారు, ఇప్పుడూ ఉన్నారు మరియు సదా ఉంటారు అంటూ ధైర్యాన్ని పెంచారు, అలా బాబాను అనుసరించండి. ప్రతి ఒక్కరి విశేషతలను చూస్తూ సంబంధ-సంపర్కములోకి వచ్చినట్లయితే ఆత్మలతో స్వతహాగానే ఆత్మిక ప్రేమ ఇమర్ట్ అవుతుంది మరియు తండ్రితో పాటు సర్వుల స్నేహులుగా అయిపోతారు. ఎక్కడైతే ఆత్మిక స్నేహము ఉంటుందో అక్కడ సదా సర్వులద్వారా సద్భావన, సహయోగ భావన స్వతహాగానే ఆశీర్వాదముల రూపములో ప్రాప్తిస్తాయి, దీనినే ఆత్మికమైన యధార్థ హ్యాండింగ్ అని అంటారు.

స్లోగన్ - తమ శ్రేష్ఠ సంకల్పాల ఏకాగ్రతద్వారా అన్యాయాల భ్రమిస్తున్న బుద్ధిని ఏకాగ్రము చేయటమే సత్యమైన సేవ.